

အပြည်ပြည်ဆိုင်ရာဓာတ်ခွဲခန်းများအသိအမှတ်ပြုပူးပေါင်းဆောင်ရွက်ရေးအဖွဲ့

အသိအမှတ်ပြုခံရခြင်း၏
အကျိုးကျေးဇူးများ



ကမ္ဘာ့အနှံ့ ယုံကြည်စိတ်ချ

စမ်းသပ်စစ်ဆေးခြင်း-စံဖြင့်တိုက်ကြည့်စစ်ဆေးခြင်း-
အရည်အသွေးစုံစမ်းစစ်ဆေးခြင်း

စမ်းသပ်စစ်ဆေးခြင်းဆိုင်ရာစွမ်းဆောင်ရည်ပြည့်ဝကျွမ်းကျင်မှုရှိကြောင်း လက်ခံအသိအမှတ်ပြုမှု

အသိအမှတ်ပြုခြင်းဆိုသည်မှာ စမ်းသပ်စစ်ဆေးခြင်း၊ တိုင်းတာခြင်းနှင့် စံဖြင့်တိုက်ကြည့်စစ်ဆေးခြင်းဆိုင်ရာ သီးခြားသတ်မှတ်အမျိုးအစားများကို လုပ်ဆောင်ရန်အတွက် စမ်းသပ်စစ်ဆေးခြင်း၊ စံဖြင့်တိုက်ကြည့်စစ်ဆေးခြင်း နှင့် ဆေးပညာဆိုင်ရာ ဓာတ်ခွဲခန်းများ၏ နည်းပညာဆိုင်ရာစွမ်းဆောင်ရည်ပြည့်ဝကျွမ်းကျင်မှုကို အဆုံးအဖြတ်ပေးခြင်းဖြစ်ပါသည်။ ၎င်းသည် ဓာတ်ခွဲခန်းများ၏ စွမ်းဆောင်ရည်ပြည့်ဝကျွမ်းကျင်မှု၊ ဘက်မလိုက်မှု နှင့် အမှီအခိုကင်းမှုတို့ကို တရားဝင်လက်ခံအသိအမှတ်ပြုမှုအား အထောက်အပံ့ဖြစ်စေပြီး သုံးစွဲသူများအတွက် ၎င်းတို့လိုအပ်ချက်များနှင့် ကိုက်ညီသည့် ယုံကြည်စိတ်ချရသော စမ်းသပ်စစ်ဆေးခြင်း၊ တိုင်းတာခြင်း နှင့် စံဖြင့်တိုက်ကြည့်စစ်ဆေးခြင်း ဝန်ဆောင်မှုများကို လွယ်လင့်တကူ ခွဲခြားရွေးချယ်နိုင်ရန် ထောက်ပံ့ပေးနိုင်ပါသည်။ ဤသို့ လက်ခံအသိအမှတ်ပြုမှုကိုထိန်းသိမ်းထားနိုင်ရန်၊ ဓာတ်ခွဲခန်းများသည် လိုအပ်ချက်များနှင့်အညီ လိုက်နာဆောင်ရွက်မှုရှိ ကြောင်းသေချာစေရန် နှင့် စံချိန်စံညွှန်းအတိုင်း ထိန်းသိမ်းထားကြောင်းစိစစ်နိုင်ရန် လက်ခံအသိအမှတ်ပြုထားသည့်အသိအမှတ်ပြုအဖွဲ့၏ ပုံမှန်ပြန်လည် အကဲဖြတ်ဆန်းစစ်ခံကြရသည်။ ဓာတ်ခွဲခန်းများမှလည်း ၎င်းတို့၏ နည်းပညာဆိုင်ရာစွမ်းဆောင်ရည် ပြည့်ဝကျွမ်းကျင်မှုကို သက်သေပြသည့် အနေနှင့် ပြန်လည်အကဲဖြတ်စစ်ဆေးခြင်းကြား သင့်လျော်သည့် ဓာတ်ခွဲခန်း ကျွမ်းကျင်မှုစစ်ဆေးရေးအစီအစဉ်များတွင် ပါဝင်ရန် လိုအပ်ပါသည်။

အသိအမှတ်ပြုခံထားရသည့်ဓာတ်ခွဲခန်းများသည် ၎င်းတို့အသိအမှတ်ပြုခံထားရကြောင်းပြသသည့် အနေဖြင့် အသိအမှတ်ပြုအဖွဲ့၏ သင်္ကေတ သို့မဟုတ် မှန်ကန်ကြောင်းအတည်ပြုချက်ပါသည့် စမ်းသပ်စစ်ဆေးခြင်းနှင့် အသုံးပြုသူများမှလည်း ၎င်းတို့အသုံးပြုမည့် ဓာတ်ခွဲခန်းသည် စံဖြင့်တိုက်ကြည့်စစ်ဆေးခြင်းဆိုင်ရာ အစီရင်ခံစာများကို ထုတ်ပေးကြပါသည်။ မည်သို့သောစမ်းသပ်စစ်ဆေးမှုများ သို့မဟုတ် တိုင်းတာမှုများအတွက် အသိအမှတ်ပြုခံထားရခြင်း ဖြစ်ကြောင်းနှင့် တိုင်းတာနိုင်သည့်အကွာအဝေး သို့မဟုတ် မသေချာမရေရာမှုတန်ဖိုး မည်မျှရှိ နိုင်ကြောင်းကို စိစစ်ထားရန်တိုက်တွန်းပါသည်။ အဆိုပါအချက်များကို အသိအမှတ်ပြုအဖွဲ့မှထုတ်ပြန်သော ဓာတ်ခွဲခန်း၏ အသိအမှတ်ပြုခြင်းဆိုင်ရာနယ်ပယ်တွင် သီးခြားသတ်မှတ်ဖော်ပြထားပြီး အသိအမှတ်ပြုခြင်း အောက်တွင် ဓာတ်ခွဲခန်းမှ ထောက်ပံ့ပေးနိုင်သည့် စမ်းသပ်စစ်ဆေးခြင်း သို့မဟုတ် စံဖြင့်တိုက်ကြည့်စစ်ဆေးခြင်း ဝန်ဆောင်မှုများ၏ အကွာအဝေးနှင့်စပ်လျဉ်းသည့် ရှင်းလင်းသော သတင်းအချက်အလက်များနှင့်အတူ ဓာတ်ခွဲခန်းဝန်ဆောင်မှုများကိုရှာဖွေနေသော သုံးစွဲသူများကို အထောက်အပံ့ပေးသည်။



ကမ္ဘာ့အနံ့ ယုံကြည်စိတ်ချ
စမ်းသပ်စစ်ဆေးခြင်း-စံဖြင့်တိုက်ကြည့်စစ်ဆေးခြင်း-
အရည်အသွေးစစ်ဆေးခြင်း

ဈေးကွက်ရရှိ ခြင်းအကျိုးကျေးဇူး

အသိအမှတ်ပြုခြင်းသည် စမ်းသပ်စစ်ဆေးခြင်း၊ ဆေးပညာဆိုင်ရာ၊ စံဖြင့်တိုက်ကြည့်စစ်ဆေးခြင်းနှင့် တိုင်းတာခြင်းများ ပြုလုပ်ပေးနေသည့် ဓာတ်ခွဲခန်းများအတွက် အလွန်ထိရောက်သော ဈေးကွက်ရရှိစေသည့် လက်နက်ကိရိယာ တစ်ခုဖြစ်ပြီး၊ အမှီအခိုကင်းစွာအတည်ပြုထားသည့်ဓာတ်ခွဲခန်းများကို လိုအပ်သည့် လုပ်ငန်းစာချုပ်ချုပ်ဆိုလိုသူများသို့ ဈေးပြိုင်ကမ်းလှမ်း နိုင်ရန် လက်မှတ်တစ်ခုလည်းဖြစ်ပါသည်။

ဓာတ်ခွဲခန်း အသိအမှတ်ပြုခြင်းသည်၊ ပြည်တွင်းနှင့် အပြည်ပြည်ဆိုင်ရာတွင် နည်းပညာဆိုင်ရာစွမ်းဆောင်ရည်ပြည့်ဝ ကျွမ်းကျင်မှု၏ ယုံကြည်စိတ်ချရသော ညွှန်ပြကိရိယာတစ်ခုအဖြစ် လွန်စွာနှစ်သက်လက်ခံကြပါသည်။ ဆေးရုံဆေးခန်း၊ ဓါတုဗေဒ၊ ဆောက်လုပ်ရေး၊ မျှခင်းဆေးပညာ၊ လျှပ်စစ် နှင့် စားသောက်ကုန်ကဏ္ဍဆိုင်ရာ စက်မှုလုပ်ငန်းများသည် စမ်းသပ်စစ်ဆေးခြင်း သို့မဟုတ် စံဖြင့်တိုက်ကြည့် စစ်ဆေးခြင်း ဝန်ဆောင်မှုများကို ဖြန့်ဖြူးသူများအတွက် ဓာတ်ခွဲခန်း အသိအမှတ်ပြုခြင်းကို ပုံမှန်သတ်မှတ် လုပ်ဆောင်လေ့ရှိကြသည်။

ဓာတ်ခွဲခန်း အသိအမှတ်ပြုခြင်းသည် ISO 9001 အရည်အသွေးထောက်ခံချက်ထုတ်ပေးခြင်းနှင့်မတူညီပဲ နည်းပညာဆိုင်ရာ စွမ်းဆောင်ရည်ပြည့်ဝကျွမ်းကျင်မှုကို ပိုင်းခြားဆုံးဖြတ်ရန်အတွက် သီခြားသတ်မှတ်ထားသော စံသတ်မှတ်ချက်များ၊ လုပ်ငန်း အစီအစဉ်များကို အသုံးပြု၍ ဓာတ်ခွဲခန်းသို့အဟုတ် အရည်အသွေးစုံစမ်းဆစ်ဆေးခြင်း ဝန်ဆောင်မှုမှ ထုတ်ပေးသည့် စမ်းသပ်စစ်ဆေးခြင်း၊ စံဖြင့်တိုက်ကြည့်စစ်ဆေးခြင်း သို့မဟုတ် တိုင်းတာခြင်း အချက်အလက်များသည် တိကျမှန်ကန်ပြီး ယုံကြည်စိတ်ချရကြောင်း သုံးစွဲသူများအား စိတ်ချသေချာစေပါသည်။

များစွာသော အသိအမှတ်ပြုအဖွဲ့များသည် ၎င်းတို့၏အသိအမှတ်ပြုထားသော ဓာတ်ခွဲခန်းများလမ်းညွှန် တစ်ခုကိုလည်း ထုတ်ပြန်လေ့ရှိ ပြီး ယင်းလမ်းညွှန်တွင် ဆက်သွယ်ရန်လိပ်စာအပြည့်အစုံနှင့် စမ်းသပ်စစ်ဆေးပေးနိုင်သည့် သတင်းအချက် အလက်များ ပါဝင်ပါသည်။ ဤသည်မှာ အသိအမှတ်ပြုထားသော ဓာတ်ခွဲခန်း တစ်ခု၏ အလားအလာရှိသောသုံးစွဲသူများသို့ ဝန်ဆောင်မှုပေးခြင်းကို အခြားနည်းလမ်းဖြင့် မြှင့်တင်ပေးခြင်းဖြစ်ပါသည်။

နောက်ဆုံး၌ အသိအမှတ်ပြုထားသော ဓာတ်ခွဲခန်းများသည် အပြည်ပြည်ဆိုင်ရာ သဘောတူညီချက်များ (ဤလက်ကမ်း စာစောင်နောက်ပိုင်းတွင်ကြည့်ရန်) မှတစ်ဆင့် ၎င်းတို့၏အချက်အလက်နှင့် ရလဒ်များအား နိုင်ငံရပ်ခြားဈေးကွက်များတွင် ပိုမိုလွယ်ကူစွာလက်ခံခွင့်ပြုစေသော အပြည်ပြည်ဆိုင်ရာ လက်ခံအသိအမှတ်ပြုမှုကို လက်ခံရရှိကြပါသည်။ အဆိုပါ လက်ခံအသိအမှတ်ပြုမှုသည် ကုန်ပစ္စည်းထုတ်လုပ်သူများ နှင့် တင်ပို့ရောင်းချသူများအတွက် အသိအမှတ်ပြုခံထားရသော ဓာတ်ခွဲခန်းများတွင် စမ်းသပ်စစ်ဆေးထားသော ၎င်းတို့၏ထုတ်ကုန်များ သို့မဟုတ် ပစ္စည်းများကို အခြားနိုင်ငံများမှ ပြန်လည်စမ်းသပ်စစ်ဆေးရန် လိုအပ်ခြင်းကို ဖယ်ရှားနိုင်ခြင်း သို့မဟုတ် လျော့ချနိုင်ခြင်းဖြင့် ကုန်ကျစရိတ်များကို လျော့ချနိုင်ရန် အကူအညီပေးပါသည်။




ကမ္ဘာ့အနံ့ ယုံကြည်စိတ်ချ
စမ်းသပ်စစ်ဆေးခြင်း-စံဖြင့်တိုက်ကြည့်စစ်ဆေးခြင်း-
အရည်အသွေးစုံစမ်းစစ်ဆေးခြင်း

စွမ်းဆောင်ချက်များအတွက် စံနှုန်းသတ်မှတ်ချက်

အသိအမှတ်ပြုခြင်းသည် ဓာတ်ခွဲခန်းများအား ၎င်းတို့လုပ်ဆောင်ရမည့်လုပ်ငန်းများကို၊ သင့်လျော်သည့်စံချိန်စံညွှန်းများနှင့် အညီ စွမ်းဆောင်ရည်ပြည့်ဝကျွမ်းကျင်စွာလုပ်ဆောင်နိုင်ခြင်း ရှိမရှိ ဆုံးဖြတ်ရန်ခွင့်ပြုခြင်းဖြင့်အကျိုးရှိစေပြီးစွမ်းဆောင်ရည် ပြည့်ဝကျွမ်းကျင်စွာထိန်းသိမ်းလုပ်ဆောင်နိုင်ခြင်းအတွက် စံနှုန်းသတ်မှတ်ချက် တစ်ခုအနေနှင့် အထောက်အပံ့ပေးပါသည်။ ထိုကဲ့သို့သော ဓာတ်ခွဲခန်းများသည် အခြားရည်တူဓာတ်ခွဲခန်းများနှင့် သီးခြား လုပ်ဆောင်ကြပါသည်။ အသိအမှတ်ပြုအဖွဲ့ တဖွဲ့မှ ပုံမှန်အကဲဖြတ်စစ်ဆေးခြင်းသည် ၎င်းတို့၏လုပ်ဆောင်ချက်များကို အမှီအခိုကင်းသည့် နည်းပညာဆိုင်ရာ အကဲဖြတ်ဆန်းစစ်ခွင့်ရရှိစေပြီး တိကျမှန်ကန်၍ယုံကြည်လက်ခံနိုင်သည့် အချက်အလက်များ တသမတ်တည်းထုတ်ပြန် ပေးနိုင်ရန်ဓာတ်ခွဲခန်းတစ်ခု၏ လုပ်ဆောင်ချက်များနှင့်ဆက်စပ်မှုအားလုံးကို စိစစ်ရန် အထောက်အပံ့ပေးပါသည်။ တိုးတက်မှု အတွက် ဆောင်ရွက်ရမည့်အပိုင်းများ ကို ဖော်ထုတ်ဆွေးနွေးပြီး အကဲဖြတ် စစ်ဆေးမှုတိုင်း၏ အဆုံးတွင် အသေးစိတ် အစီရင်ခံစာတစ်စောင်ပေးအပ်ပါသည်။ အကယ်၍ လိုအပ်ပါက နောက်ဆက်တွဲလုပ်ဆောင်နေမှုကို အသိအမှတ်ပြုအဖွဲ့မှ စောင့်ကြည့်ခြင်းဖြင့်ဓာတ်ခွဲခန်းမှ သင့်တော်သောမှန်ကန်သည့် ပြင်ဆင်လုပ်ဆောင်မှုများ ဆောင်ရွက်ရန်ယုံကြည်မှု ရှိစေပါသည်။

စီးပွားရေးလုပ်ငန်းဆိုင်ရာ စမ်းသပ်စစ်ဆေးခြင်း၊ စံဖြင့်တိုက်ကြည့်စစ်ဆေးခြင်းဝန်ဆောင်မှုများအပြင် ကုန်ထုတ်လုပ်ငန်း အဖွဲ့အစည်းများသည် ၎င်းတို့၏ထုတ်ကုန်များကို ကိုယ်ပိုင်ဓာတ်ခွဲခန်းများမှ စွမ်းဆောင်ရည်ပြည့်ဝ ကျွမ်းကျင်စွာ ပြုလုပ်ထားကြောင်းကိုစမ်းသပ်စစ်ဆေးမှုသေချာစေနိုင်ရန်အတွက် ဓာတ်ခွဲခန်းအသိအမှတ်ပြုခြင်းကို အသုံးပြုလာကြပါသည်။



ကမ္ဘာ့အနံ့ ယုံကြည်စိတ်ချ

စမ်းသပ်စစ်ဆေးခြင်း-စံဖြင့်တိုက်ကြည့်စစ်ဆေးခြင်း-
အရည်အသွေးစံစမ်းစစ်ဆေးခြင်း

ဓာတ်ခွဲခန်းအသိအမှတ်ပြုခြင်းနှင့် ISO 9001 အရည်အသွေး ထောက်ခံချက်ထုတ်ပေးခြင်းအကြားရွေးချယ်မှု

အသိအမှတ်ပြုခြင်းသည် နည်းပညာဆိုင်ရာစွမ်းဆောင်ရည်ပြည့်ဝကျွမ်းကျင်မှုကို ပိုင်းခြားဆုံးဖြတ်ရန်အတွက် သီးခြားသတ်မှတ်ထားပြီးသော စံသတ်မှတ်ချက်များ၊ လုပ်ငန်းအစီအစဉ်များကို အသုံးပြုခြင်းဖြစ်ပါသည်။ နည်းပညာဆိုင်ရာ ကျွမ်းကျင်သော အကဲဖြတ်စစ်ဆေးသူများသည် ဓာတ်ခွဲခန်းတစ်ခုမှ စမ်းသပ်စစ်ဆေးခြင်း သို့မဟုတ် စံဖြင့် တိုက်ကြည့်စစ်ဆေးခြင်းဆိုင်ရာ အချက်အလက်များထုတ်ပေးခြင်းကို အကျိုးသက်ရောက်စေသည့်အချက်များ အားလုံးပေါ်တွင် စေ့စပ်သေချာသော အကဲဖြတ်ဆန်းစစ်ခြင်းတစ်ခုကို ပြုမူဆောင်ရွက်ခြင်းဖြစ်ပါသည်။ ထိုသို့အကဲဖြတ်ဆန်းစစ်ရာတွင် ချမှတ်ထားသည့် စံသတ်မှတ်ချက်များမှာ အပြည့်ပြည့်ဆိုင်ရာစံချိန်စံညွှန်းများ ဖြစ်သော ISO/ IEC 17025 သို့မဟုတ် ISO 15189 (ဆေးပညာဆိုင်ရာ စမ်းသပ်စစ်ဆေးခြင်း ဓာတ်ခွဲခန်းများအတွက် အကျိုးဝင်သော သီးခြားလက်ကမ်းစာစောင်ကိုကိုးကားသည်) စံချိန်စံညွှန်းများအပေါ်တွင် အခြေခံထားပြီး ကမ္ဘာအနှံ့အပြားရှိ ဓာတ်ခွဲခန်းများအား အကဲဖြတ်ဆန်းစစ်ခြင်းအတွက် အသုံးပြုကြသည်။ ဓာတ်ခွဲခန်းအသိအမှတ်ပြုအဖွဲ့များသည် ဓာတ်ခွဲခန်းတစ်ခု၏ နည်းပညာဆိုင်ရာ စွမ်းဆောင်ရည်ပြည့်ဝကျွမ်းကျင်မှု နှင့်ဆိုင်သော အချက်အလက်များကို အကဲဖြတ်စစ်ဆေးရန် ဖော်ပြပါအချက်များ အပါအဝင် ISO/ IEC 17025 ကို အသုံးပြုကြပါသည်။

- ဝန်ထမ်းများ၏ နည်းပညာဆိုင်ရာ စွမ်းဆောင်ရည်ပြည့်ဝကျွမ်းကျင်မှု၊
- စမ်းသပ်စစ်ဆေးသည့်နည်းလမ်းများ အကျိုးဝင်မှုနှင့် လိုက်လျောညီထွေမှု၊
- တိုင်းတာခြင်းများနှင့် စံဖြင့်တိုက်ကြည့်စစ်ဆေးခြင်းများကို အမျိုးသားအဆင့်စံချိန်စံညွှန်းများနှင့် ကွင်းဆက်မပြတ်ခြေရာခံတိုက်ဆိုင်စစ်ဆေးခြင်း၊
- စမ်းသပ်စစ်ဆေးသည့်ပစ္စည်းကိရိယာများ၏ သင့်တော်ခြင်း၊ စံဖြင့်တိုက်ကြည့်စစ်ဆေးခြင်း၊ ထိန်းသိမ်းထားရှိခြင်း၊
- စမ်းသပ်စစ်ဆေးမှုပြုလုပ်သည့် ပတ်ဝန်းကျင်အနေအထား၊
- စမ်းသပ်စစ်ဆေးသည့် ပစ္စည်းအမျိုးအမည်များအား နမူနာရယူခြင်း၊ကိုင်တွယ်ခြင်း၊ သယ်ယူပို့ဆောင်ခြင်း
- စမ်းသပ်စစ်ဆေးခြင်း နှင့် စံဖြင့်တိုက်ကြည့်စစ်ဆေးခြင်းမှထွက်ပေါ်လာသည့် အချက်အလက်များ၏ အရည်အသွေးအပေါ် အာမခံခြင်း

ဤလုပ်ငန်းစဉ်အားဖြင့် အသိအမှတ်ပြုခြင်းသည် မိမိနှင့်မိမိ၏ သုံးစွဲသူများအား မိမိဓာတ်ခွဲခန်း၏ စမ်းသပ်စစ်ဆေးခြင်း သို့မဟုတ် စံဖြင့်တိုက်ကြည့်စစ်ဆေးခြင်းဆိုင်ရာ အချက်အလက်များသည် တိကျမှန်ကန်ပြီး ယုံကြည်စိတ်ချရကြောင်း စိတ်ချသေချာစေရန် ရည်ရွယ်ပါသည်။

ISO 9001 စံချိန်စံညွှန်းကို ကုန်ထုတ်လုပ်သည့် သို့မဟုတ် ဝန်ဆောင်မှုပေးသည့် အဖွဲ့အစည်းများသည် ၎င်းတို့၏ထုတ်ကုန် သို့မဟုတ် ဝန်ဆောင်မှုများအတွက် အရည်အသွေး စီမံခန့်ခွဲသည့်စနစ်ကို အကဲဖြတ် ဆန်းစစ်နိုင်ရန် ကျယ်ပြန့်စွာအသုံးပြုကြသည်။ အဖွဲ့အစည်းတစ်ခု၏ အရည်အသွေးစီမံခန့်ခွဲသည့်စနစ်ကို ISO 9001 နှင့်နှိုင်းယှဉ်၍ အရည်အသွေးထောက်ခံချက်လက်မှတ်ထုတ်ပေးခြင်းဖြင့် အဆိုပါအဖွဲ့အစည်းသည် ISO 9001 စံချိန်စံညွှန်းနှင့် ကိုက်ညီမှုရှိခြင်းကိုသာ အတည်ပြုခြင်းကို ဆိုလိုသည်။ ဓာတ်ခွဲခန်းများကို ISO 9001 အရည်အသွေးထောက်ခံချက်ပေးထားသော်လည်း အဆိုပါအရည်အသွေးထောက်ခံချက်ထုတ်ပေးခြင်းသည် ဓာတ်ခွဲခန်းတစ်ခု၏ နည်းပညာဆိုင်ရာ စွမ်းဆောင်ရည်ပြည့်ဝကျွမ်းကျင်မှုအပေါ် မည်သည့်ဖော်ပြချက်မျှ ပြုလုပ်ပေးနိုင်ခြင်းမရှိပါ။



ကမ္ဘာ့အနံ့ ယုံကြည်စိတ်ချ
စမ်းသပ်စစ်ဆေးခြင်း-စံဖြင့်တိုက်ကြည့်စစ်ဆေးခြင်း-
အရည်အသွေးစီမံခန့်ခွဲခြင်း

မိမိဓာတ်ခွဲခန်းအား အပြည်ပြည်ဆိုင်ရာလက်ခံအသိအမှတ်ပြုမှု

ကမ္ဘာ့အနှံ့အပြားရှိ နိုင်ငံများတွင် ၎င်းတို့၏ အမျိုးသားအဆင့်ဓာတ်ခွဲခန်းများကို အသိအမှတ်ပြုခြင်းအတွက် တာဝန်ရှိသည့် အဖွဲ့အစည်းများ တစ်ဖွဲ့သို့မဟုတ် တစ်ဖွဲ့ထက် ပို၍ရှိကြသည်။ အဆိုပါအသိအမှတ်ပြုအဖွဲ့များသည် ၎င်းတို့နိုင်ငံ၏ စမ်းသပ် စစ်ဆေးခြင်းနှင့် စံဖြင့်တိုက်ကြည့်စစ်ဆေးခြင်းဆိုင်ရာဓာတ်ခွဲခန်းများ အသိအမှတ်ပြုခြင်း အတွက် အခြေခံအနေဖြင့် ISO/IEC 17025 စံချိန်စံညွှန်း (သို့မဟုတ်) ဆေးပညာဆိုင်ရာဓာတ်ခွဲခန်းများ အသိအမှတ်ပြုခြင်းအတွက် ISO/IEC 15189 စံချိန်စံညွှန်း (သီးခြားလက်ကမ်းစာစောင်ကို ရည်ညွှန်းသည်) ကို တိုက်ရိုက်လက်ခံကျင့်သုံးကြပါသည်။ ထိုသို့ဆောင်ရွက်ခြင်းသည် နိုင်ငံများကို တူညီသောလမ်းကြောင်းတစ်ခုပေါ်တွင် ဓာတ်ခွဲခန်းများ၏ စွမ်းဆောင်ရည် ပြည့်ဝကျွမ်းကျင်မှုကို ပိုင်းခြားဆုံးဖြတ်နိုင်ရန် အကူအညီပေးပါသည်။ ၎င်းသည် ဓာတ်ခွဲခန်းများကို အပြည်ပြည်ဆိုင်ရာမှလက်ခံထားသည့်စမ်းသပ်စစ်ဆေးခြင်း နှင့် တိုင်းတာခြင်းဆိုင်ရာ အလေ့အကျင့်များကို ဖြစ်နိုင်ပါက တိုက်ရိုက်ကျင့်သုံးရန် အားပေးပါသည်။

ဤကဲ့သို့ တူညီသောလမ်းကြောင်းတစ်ခုပေါ်တွင် သတ်မှတ်ဆောင်ရွက်သည့်စနစ်ကို ကျင့်သုံးခြင်းအားဖြင့် ဓာတ်ခွဲခန်းအချင်းချင်း ဓာတ်ခွဲခန်းအသိအမှတ်ပြုခြင်းစနစ်များကို အပြန်အလှန်လက်ခံခြင်းနှင့် အပြန်အလှန်အကဲဖြတ် ဆန်းစစ်ခြင်းပေါ်တွင် အခြေခံ၍ တစ်နိုင်ငံနှင့်တစ်နိုင်ငံအကြားရှိသဘောတူညီချက်များကို ထူထောင်ရန် ခွင့်ပြုလာကြသည်။ နှစ်ဦးနှစ်ဖက်အပြန်အလှန်အသိအမှတ်ပြုသည့်အစီအစဉ်များ -MRAs ဟုခေါ်ဝေါ်သုံးစွဲသည့် အပြည်ပြည်ဆိုင်ရာ သဘောတူညီချက်များသည် စမ်းသပ်စစ်ဆေးခြင်း၊ စံဖြင့်တိုက်ကြည့်စစ်ဆေးခြင်းတို့ မှရရှိသော ရလဒ်အဖြေများကို ၎င်းတို့နိုင်ငံအချင်းချင်းကြား လက်ခံနိုင်ရေးအတွက် လွန်စွာအရေးပါလှပါသည်။ အမှန်တကယ်အားဖြင့် MRA မှ လက်ခံအသိအမှတ်ပြုထားသည့် အခြားမိတ်ဖက်အဖွဲ့၏ အသိအမှတ်ပြုထားသော ဓာတ်ခွဲခန်းများမှ ၎င်းတို့ကိုယ်တိုင် အသိအမှတ်ပြုပေးထားသည့် ဓာတ်ခွဲခန်းများသကဲ့သို့ အချင်းချင်း လက်ခံဆောင်ရွက်ကြပါသည်။

ဓာတ်ခွဲခန်းအသိအမှတ်ပြုအဖွဲ့ ၉၀ကျော်မှ လက်မှတ်ရေးထိုးထားသည့် အပြည်ပြည်ဆိုင်ရာဓာတ်ခွဲခန်း အသိအမှတ်ပြုပူးပေါင်း ဆောင်ရွက်ရေးအဖွဲ့ (ILAC) အစီအစဉ်ဖြစ်သော နိုင်ငံပေါင်းစုံအပြန်အလှန် လက်ခံအသိအမှတ်ပြု သဘောတူညီချက်သည် လက်မှတ်ရေးထိုးသည့်နိုင်ငံများ၏ အချက်အလက်များအား နယ်နမိတ်ဖြတ်ကျော် လက်ခံနိုင်မှုကို တိုးမြှင့်ပေးပါသည်။ ILAC အစီအစဉ်၏ အချက်အလက်အပြည့်အစုံနှင့် လက်မှတ်ရေးထိုးထားသည့်အဖွဲ့ဝင်များ စာရင်းကို ၎င်း၏ website www.ilac.org တွင် ကြည့်ရှုနိုင်ပါသည်။

အသိအမှတ်ပြုအဖွဲ့များအကြား အဆိုပါအပြည်ပြည်ဆိုင်ရာ MRA စနစ်သည် အသိအမှတ်ပြုခံထားရ သောဓာတ်ခွဲခန်းများကို အပြည်ပြည်ဆိုင်ရာ လက်ခံအသိအမှတ်ပြုမှုကို ရရှိစေနိုင်ပြီး ပြည်ပသို့တင်ပို့သည့် ကုန်ပစ္စည်း များနှင့်သက်ဆိုင်သော အချက်အလက်များကိုလည်း ပြည်ပဈေးကွက်များက ပိုမိုလွယ်ကူစွာလက်ခံနိုင်စေပါသည်။ အဆိုပါ အကျိုးသက်ရောက်မှုသည် တခြားနိုင်ငံတွင် ကုန်ပစ္စည်းများကို ထပ်မံစမ်းသပ်စစ်ဆေးရန် လိုအပ်ချက်များကို လျော့ချခြင်း သို့မဟုတ် ဖယ်ရှားခြင်းတို့ ပြုလုပ်နိုင်သောကြောင့် ထုတ်လုပ်သူနှင့် တင်သွင်းသူ နှစ်ဦးစလုံးအတွက် ကုန်ကျစရိတ်ကို လျော့ချနိုင်စေပါသည်။



မည်သည့် ဓာတ်ခွဲခန်းအမျိုးအစားများသည် အသိအမှတ်ပြုခြင်းကို ရှာဖွေနိုင်သနည်း။

မိမိ၏ ဓာတ်ခွဲခန်းအတွက် အသိအမှတ်ပြုခြင်းကို ရှာဖွေရန်စဉ်းစားပါက ပထမဦးစွာသင့်တော်မည့် အသိအမှတ်ပြုအဖွဲ့နှင့် ဆက်သွယ်၍ မိမိဓာတ်ခွဲခန်း၏ စမ်းသပ်စစ်ဆေးခြင်း၊ စံဖြင့်တိုက်ကြည့်စစ်ဆေးခြင်း(သို့မဟုတ်) တိုင်းတာခြင်းဆိုင်ရာ ဝန်ဆောင်မှုများကို အသိအမှတ်ပြုပေးနိုင်ခြင်း ရှိ/မရှိ ဆက်သွယ်မေးမြန်းရန် လိုအပ်မည်ဖြစ်ပါသည်။

အမျိုးသားအဆင့်အသိအမှတ်ပြုအဖွဲ့အများစုသည် အောက်ပါတို့အတွက် ပြည့်စုံသော အသိအမှတ်ပြုခြင်းကို ထောက်ပံ့ ပေးနိုင်ပါသည် -

- စမ်းသပ်စစ်ဆေးခြင်း၊ ထုတ်ကုန် သို့မဟုတ် ကုန်ပစ္စည်း အကဲဖြတ်ဆန်းစစ်ခြင်း၊ စံဖြင့်တိုက်ကြည့်စစ်ဆေးခြင်း သို့မဟုတ် တိုင်းတာခြင်း ဆောင်ရွက်ပေးနေသည့် မည်သည့် ဓာတ်ခွဲခန်းများကိုမဆို၊
- ပုဂ္ဂလိက သို့မဟုတ် အစိုးရ ဓာတ်ခွဲခန်းများ၊
- တဦးတည်းလုပ်ကိုင်သည့်လုပ်ငန်း သို့မဟုတ် အများပိုင်အဖွဲ့အစည်းများ၊
- အဝေးမှလုပ်ဆောင်သည့်လုပ်ငန်း သို့မဟုတ် ယာယီဓာတ်ခွဲခန်းများ



ကမ္ဘာ့အနံ့ ယုံကြည်စိတ်ချ

စမ်းသပ်စစ်ဆေးခြင်း- စံဖြင့်တိုက်ကြည့်စစ်ဆေးခြင်း-
အရည်အသွေးစုံစမ်းစစ်ဆေးခြင်း

အသိအမှတ်ပြုခံရသောဓာတ်ခွဲခန်းများဖြစ်လာစေရန် မည်သို့လုပ်ဆောင်ရမည်နည်း။

ဓာတ်ခွဲခန်းများသည် ၎င်းတို့၏ စမ်းသပ်စစ်ဆေးခြင်းနှင့် စံဖြင့်တိုက်ကြည့်စစ်ဆေးခြင်း အားလုံး သို့မဟုတ် တစ်စိတ်တစ်ပိုင်းကို အသိအမှတ်ပြုယူမှုရှိနိုင်သည်။ အသိအမှတ်ပြုခြင်းလုပ်ငန်းစဉ်တွင် တိကျမှန်ကန်ပြီး ယုံကြည်စိတ်ချရသော စမ်းသပ်စစ်ဆေးမှု အချက်အလက်များ ပေါ်ထွက်လာစေရန် စမ်းသပ်စစ်ဆေးပေးသည့် ဓာတ်ခွဲခန်းတစ်ခု၏ လိုအပ်ချက်အားလုံးကို သေချာစွာ အကဲဖြတ်ဆန်းစစ်ခြင်းများပါဝင်ပါသည်။

အကဲဖြတ်ဆန်းစစ်ခြင်းလုပ်ငန်းစဉ်သည် တစ်ရက်မှ ရက်ပေါင်းများစွာကြာနိုင်ပြီး နည်းပညာဆိုင်ရာ ကျွမ်းကျင်သော အကဲဖြတ် စစ်ဆေးသူများက စမ်းသပ်စစ်ဆေးခြင်း သို့မဟုတ် တိုင်းတာခြင်းဆိုင်ရာ သတ်မှတ်နယ်ပယ်များတွင် လုပ်ကိုင်ဆောင်ရွက်နေမှု များကို အကဲဖြတ်ဆန်းစစ်ကြသည်။ ထိုသို့အကဲဖြတ်စစ်ဆေးရာတွင် ချမှတ်ထားသည့် စံသတ်မှတ်ချက်မှာ အပြည့်ပြည့်ဆိုင်ရာ စံချိန်စံညွှန်းဖြစ်သော ISO/IEC 17025 စံချိန်စံညွှန်းအပေါ်တွင် အခြေခံထားပြီး ကမ္ဘာအနှံ့အပြားရှိ ဓာတ်ခွဲခန်းများအား အကဲဖြတ်ဆန်းစစ်ခြင်းအတွက် အသုံးပြုကြသည်။ ဓာတ်ခွဲခန်းအသိအမှတ်ပြုအဖွဲ့များသည် ဓာတ်ခွဲခန်းတစ်ခု၏ တိကျမှန်ကန်သည့် စမ်းသပ်စစ်ဆေးခြင်းနှင့် စံဖြင့်တိုက်ကြည့်စစ်ဆေးခြင်းဆိုင်ရာ အချက်အလက်များထုတ်ပေးနိုင်စွမ်းရည် နှင့် ဆိုင်သောအချက်များကို အကဲဖြတ်စစ်ဆေးရန် အဆိုပါစံချိန်စံညွှန်းကို အသုံးပြုကြသည်။

အကဲဖြတ်စစ်ဆေးခြင်းပြီးဆုံးသည့်အခါ၊ အကဲဖြတ်ဆန်းစစ်ခြင်းနှင့်စပ်လျဉ်းသည့် အသေးစိတ်အစီရင်ခံစာကို ဓာတ်ခွဲခန်းအား ထုတ်ပေးပြီး အဆိုပါအစီရင်ခံစာတွင် ဓာတ်ခွဲခန်းအားအသိအမှတ်ပြုခြင်းအတွက် ထောက်ခံချက်မပေးမီသတ်ပြန်လိုအပ်သည့် နယ်ပယ်များ၊ ပြင်ဆင်ရန် လိုအပ်ချက်များကိုဦးစားပေးဖော်ပြပါသည်။

တစ်ကြိမ်အသိအမှတ်ပြုခံရပြီးသည့်နောက်တွင်လည်း ဓာတ်ခွဲခန်းများမှ လိုအပ်ချက်များနှင့်အညီ အရည်အသွေးကိုကန့်သတ်မှု ရှိကြောင်း သေချာစေရန် နှင့် စံချိန်စံညွှန်းအတိုင်းဆက်လက် ထိန်းသိမ်းထားနိုင်မှုကို စိစစ်နိုင်ရန် ပုံမှန်ပြန်လည်အကဲဖြတ် ဆန်းစစ်ကြပါသည်။



ကမ္ဘာ့အနှံ့ ယုံကြည်စိတ်ချ
စမ်းသပ်စစ်ဆေးခြင်း-စံဖြင့်တိုက်ကြည့်စစ်ဆေးခြင်း-
အရည်အသွေးစုံစမ်းစစ်ဆေးခြင်း

ILAC နှင့်ပတ်သက်သည့်သိကောင်းစရာသတင်းအချက်အလက်များ

ILAC ဟုခေါ်တွင်သော အပြည်ပြည်ဆိုင်ရာ ဓာတ်ခွဲခန်းအသိအမှတ်ပြု ပူးပေါင်းဆောင်ရွက်ရေးအဖွဲ့သည်၊ အသိအမှတ်ပြု အဖွဲ့ (ABs)များအကြား ILAC Arrangement ခေါ်၊ ကမ္ဘာ့အနှံ့အပြန့်အလှန်လက်ခံအသိအမှတ်ပြုမှု အစီအစဉ် ဆောင်ရွက် ပေးခြင်းဖြင့် ကုန်သွယ်မှုလွယ်ကူချောမွေ့စေပြီး၊ ဥပဒေပြုမှုလုပ်ဆောင်သူများအား ကူညီပံ့ပိုးပေးပါသည်။ ဤသို့လုပ်ဆောင် ပေးရသည့်အကြောင်းရင်းမှာ ILAC အဖွဲ့ဝင်များက အသိအမှတ်ပြုထားသော ဓာတ်ခွဲခန်းများနှင့် အရည်အသွေးစုံစမ်းစစ်ဆေး ရေးအဖွဲ့များ စသည့် အရည်အသွေးကိုက်ညီမှုစစ်ဆေးရေးအဖွဲ့များက ထုတ်ပေးသည့် အချက်အလက်များနှင့် စမ်းသပ် စစ်ဆေးခြင်း ရလဒ်များကို တကမ္ဘာလုံး လက်ခံရန်အတွက်ဖြစ်ပါသည်။ ယခုကဲ့သို့ လက်ခံခြင်းဖြင့် ပြည်ပနိုင်ငံအသစ်တစ်ခုသို့ အဆိုပါစစ်ဆေးထားသည့် ထုတ်ကုန်ပစ္စည်းများရောက်ရှိရာတွင် ပြန်လည်စမ်းသပ်စစ်ဆေးရသည့် အချိန်ကိုလျော့ချနိုင်ခြင်းဖြင့် နည်းပညာဆိုင်ရာကုန်သွယ်မှုအတားအဆီးများကို လျော့ချနိုင်ပြီး၊ "အသိအမှတ်ပြုလွှာတစ်ကြိမ်ရ၊ နေရာတိုင်းတွင်လက်ခံကြ" ဆိုသည့် လွတ်လပ်စွာ ကုန်သွယ်မှု၏ ဦးတည်ချက်ကို အကောင်အထည်ဖော်နိုင်ရန် အထောက်အကူဖြစ်စေပါသည်။

ထိုမျှမက အသိအမှတ်ပြုခြင်းသည် အသိအမှတ်ပြုခံထားရသည့်အရည်အသွေးကိုက်ညီမှု စစ်ဆေးရေးအဖွဲ့များ-CABs များမှ ၎င်းတို့ အသိအမှတ်ပြုခံထားရသည့်နယ်ပယ်အတွင်း စွမ်းဆောင်ရည်ကျွမ်းကျင်မှုပြည့်ဝစွာဆောင်ရွက်နိုင်ကြောင်း သေချာ စေခြင်းဖြင့် စီးပွားရေး လုပ်ငန်းများနှင့် သုံးစွဲသူများအတွက် မမျှော်မှန်းနိုင်သည့် ဘေးအန္တရာယ်ကို လျော့ချပေးပါသည်။

ထို့အပြင် ဥပဒေပြုမှုလုပ်ဆောင်သူများသည် ညစ်ညမ်းမှုကင်းသည့် သဘာဝပတ်ဝန်းကျင်၊ ဘေးအန္တရာယ်ကင်းရှင်းသော အစားအစာ၊ သန့်ရှင်းသောရေ၊ စွမ်းအင်၊ ကျန်းမာရေးနှင့် လူမှုရေးစောင့်ရှောက်မှုဆိုင်ရာ ဝန်ဆောင်မှုလုပ်ငန်းများ မြှင့်တင်နိုင်ရေး အစရှိသည့် အများပြည်သူအကျိုးပြုဝန်ဆောင်မှု လုပ်ငန်းများလုပ်ဆောင်နိုင်ရန်အတွက် အသိအမှတ်ပြု ပေးထားသည့်ရလဒ်များကို ပိုမိုကျယ်ပြန့်စွာ အသုံးပြုနေကြပါသည်။

အပြည်ပြည်ဆိုင်ရာ ဓာတ်ခွဲခန်း အသိအမှတ်ပြုပူးပေါင်းဆောင်ရွက်ရေးအဖွဲ့ -(ILAC) အဖွဲ့ဝင်ထားသည့် အသိအမှတ်ပြုအဖွဲ့ များနှင့် ၎င်းတို့အသိအမှတ်ပြုထားသော အရည်အသွေးကိုက်ညီမှုစစ်ဆေးရေးအဖွဲ့များသည် သက်ဆိုင်ရာ အပြည်ပြည်ဆိုင်ရာ စံချိန်စံညွှန်းများနှင့် အဆိုပါစံချိန်စံညွှန်းများကို တသမတ်တည်းဖြစ်စေရန်အတွက် ILAC တွင်ဖော်ပြထားသော လျှောက်ထားခြင်း ဆိုင်ရာ အချက်အလက်များနှင့်အညီ လုပ်ဆောင်ရန်လိုအပ်ပါသည်။

ILAC သည် ဓာတ်ခွဲခန်းများ၊ အရည်အသွေးစုံစမ်းစစ်ဆေးရေးအဖွဲ့များ၊ ဓာတ်ခွဲခန်း ကွမ်းကျင်မှုစစ်ဆေးခြင်းဆိုင်ရာထောက်ပံ့ သူများနှင့် အညွှန်းပစ္စည်းထုတ်လုပ်သူများအား အသိအမှတ်ပြုခြင်းအတွက် ကမ္ဘာ့အနှံ့အပြန့်အပြားရှိ သက်ဆိုင်ရာအဖွဲ့အစည်း များနှင့် အဖွဲ့ဝင်ထားသော အသိအမှတ်ပြုအဖွဲ့များပါဝင်သည့် တကမ္ဘာလုံးဆိုင်ရာအသင်းအဖွဲ့ဖြစ်ပါသည်။

ILACသည် အောက်ပါလုပ်ငန်းများကို ဆောင်ရွက်နေသော ကိုယ်စားပြုအဖွဲ့ဖြစ်ပါသည်-

- အသိအမှတ်ပြုခြင်း အလေ့အကျင့်များနှင့် လုပ်ငန်းစဉ်များ ဖွံ့ဖြိုးတိုးတက်မှု၊
- အသိအမှတ်ပြုခြင်းသည် ကုန်သွယ်မှု လွယ်ကူချောမွေ့စေခြင်းကို တိုးမြှင့်ပေးခြင်း၊
- ပြည်တွင်းနှင့် အမျိုးသားအဆင့် ဝန်ဆောင်မှုများဆိုင်ရာ ပြဌာန်းချက်များကို ထောက်ပံ့ပေးခြင်း၊
- အသိအမှတ်ပြုခြင်းစနစ်များ ဖွံ့ဖြိုးလာစေရန် ထောက်ပံ့ခြင်း၊
- ကမ္ဘာတဝှမ်းရှိ စွမ်းဆောင်ရည်ပြည့်ဝကျွမ်းကျင်သော စမ်းသပ်စစ်ဆေးခြင်း (ဆေးပညာဆိုင်ရာအပါအဝင်)နှင့် စံဖြင့်တိုက်ကြည့်စစ်ဆေးပေးသည့်ဓာတ်ခွဲခန်းများ၊ အရည်အသွေးစုံစမ်းစစ်ဆေးရေးအဖွဲ့များ၊ ဓာတ်ခွဲခန်း ကျွမ်းကျင်မှု စစ်ဆေးခြင်းဆိုင်ရာ ထောက်ပံ့သူများနှင့် အညွှန်းပစ္စည်းထုတ်လုပ်သူများအား လက်ခံ အသိအမှတ်ပြုမှု တို့ဖြစ်ပါသည်။

ဤလုပ်ငန်းများအကောင်အထည်ဖော်ရာတွင် ILACသည် အခြားသက်ဆိုင်ရာ အပြည်ပြည်ဆိုင်ရာအဖွဲ့အစည်းများနှင့်အတူ တက်ကြွစွာပူးပေါင်းဆောင်ရွက်လျက်ရှိပါသည်။

အသိအမှတ်ပြုအဖွဲ့များသည် ILAC အစီအစဉ်တွင် လက်မှတ်ရေးထိုးခြင်းမပြုမီ ILAC စည်းမျဉ်းစည်းကမ်းနှင့် လုပ်ငန်းစဉ် များကို အသုံးပြု၍ တရားဝင်တည်ထောင်ထားပြီး လက်ခံအသိအမှတ်ပြုထားသော ဒေသတွင်းပူးပေါင်းဆောင်ရွက်ရေးအဖွဲ့ များမှတစ်ဆင့်၊ ရည်တူအကဲဖြတ်ဆန်းစစ်ခြင်းပေါ်တွင်မူတည်၍ ILAC အစီအစဉ်တွင် လက်မှတ်ရေးထိုးနိုင်ခွင့်ရရှိကြပါသည်။

အပြည်ပြည်ဆိုင်ရာဓာတ်ခွဲခန်းများအသိအမှတ်ပြုပူးပေါင်းဆောင်ရွက်ရေးအဖွဲ့

ILAC website တွင် အသိအမှတ်ပြုခြင်း၊ အရည်အသွေးကိုက်ညီမှုစစ်ဆေးခြင်း၊ ကုန်သွယ်မှုလွယ်ကူချောမွေ့စေခြင်း အကြောင်းအရာများဆိုင်ရာ သတင်းအချက်အလက်များနှင့် အဖွဲ့ဝင်များ၏ဆက်သွယ်ရန် လိပ်စာများကိုလည်း ဖော်ပြထားပါသည်။ ထို့ပြင် လေ့လာတွေ့ရှိချက်များနှင့် လွတ်လပ်သော သုတေသနပြုခြင်းမှတစ်ဆင့် ဥပဒေပြုလုပ်ဆောင်သူများနှင့် အစိုးရကဏ္ဍတွင် အသိအမှတ်ပြုခံထားရသည့် အရည်အသွေးကိုက်ညီမှုစစ်ဆေးခြင်း၏ တန်ဖိုးရှိမှုကို ဖော်ပြထားသည့် www.publicsectorassurance.org တွင် ရှာဖွေတွေ့ရှိနိုင်ပါသည်။

သတင်းအချက်အလက်များပိုမိုသိရှိလိုပါကဆက်သွယ်ရန်

The ILAC Secretariat

စာတိုက်သေတ္တာအမှတ် 7507

Silverwater

NSW 2128

ဩစတေးလျ

ဖုန်း: +612 9736 8374

အီးမေးလ်: ilac@nata.com.au

ဝဘ်ဆိုဒ်: www.ilac.org



@ILAC_Official



<https://www.youtube.com/user/IAFandILAC>

© မူပိုင် ILAC ၂၀၁၅

ပညာရေးအတွက်ဖြစ်စေ၊ စံချိန်စံညွှန်းသတ်မှတ်ခြင်းအတွက်ဖြစ်စေ၊ အသိအမှတ်ပြုလုပ်ငန်းများအတွက်ဖြစ်စေ (သို့မဟုတ်) ILAC၏ ကျွမ်းကျင်မှုကဏ္ဍ၊ လုပ်ငန်းဆောင်ရွက်မှုကဏ္ဍများနှင့် ဆက်နွှယ်နေသည့်ကိစ္စများအတွက်ဖြစ်စေ ILAC မှ ထုတ်ပြန်ထားသည့် စာရွက်စာတမ်းများမှ စာသားအားလုံးကိုသော်လည်းကောင်း၊ တစ်စိတ်တစ်ဒေသကိုသော်လည်းကောင်း ခွင့်ပြုချက်ရယူပြီး ဆင့်ပွားကူးယူအသုံးပြုခြင်းကို ILAC အနေ နှင့် အားပေးပါသည်။ ဤသို့ဆင့်ပွားကူးယူထားသည့် စာရွက်စာတမ်းများပေါ်တွင် ILAC ၏ ပုံရိပ်များကို အသိအမှတ်ပြုကြောင်း ရေးသားဖော်ပြထားရမည်။



ကမ္ဘာ့အနံ့ ယုံကြည်စိတ်ချ

စမ်းသပ်စစ်ဆေးခြင်း-စံဖြင့်တိုက်ကြည့်စစ်ဆေးခြင်း-
အရည်အသွေးစုံစမ်းစစ်ဆေးခြင်း

Translated from ILAC B4:11/2015